

## AVVIŻI

Il-Ħadd 6 u 20 ta' April 2014 fil-5.30p.m.  
 Il-Ħadd 4 u 18 ta' Mejju 2014 fis-6.00p.m.  
 Il-Ħadd 1 ta' Ġunju 2014 fis-6.30p.m. – Quddiesa  
 Il-Ħadd 15 ta' Gunju 2014 fis-6.30pm  
 Il-Ħadd 6 u 20 ta' Lulju 2014 fis-6.30p.m.  
 Il-laqgħa tal-4 ta' Mejju 2014 li taħbat f'għeluq it-28 sena mit-tqegħid ta' l-istatwa tal-Madonna fil-Girgenti tibda bir-rużarju minn tarf it-triq il-qadima.

Dawk li qalghu xi grazzja huma mhegġa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. Grazzji mingħajr isem shiħ, indirizz u numru tat-telefown ma jigux ikkunsidrati. Jekk ma tkunux tridu li jidher isimkom fuq il-fuljett dan ma jigix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqan tagħkom.

Min hu nteressat li jkun jaf aktar dwar il-ġrajjet tal-Girgenti infakkrum li matul is-snin ġew ippubblikati seba' kotba bil-Malti kif ukoll bl-Ingliż. Għandna wkoll id-DVD "Ix-Xejn Ahjar Minni" dwar il-ħajja ta' Ġuża u l-messaġġ tal-Girgenti u DVD ieħor "Nitolbu ma' Marija" li jinkludi r-rużarji b'lehen Guża Mifsud. Dawn il-kotba u DVDs jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.

Wieħed jista' jakkwista wkoll santi bit-talba ta' interċessjoni ta' Ġuża Mifsud (bil-Malti u bl-Ingliż) kif ukoll domni, keychains, DVDs u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella mingħand xi membru tal-Kumitat.

L-indirizz tal-website tal-Moviment Madonna tal-Konsagrazzjoni huwa dan li ġej: [www.ourladyofconsecration.org](http://www.ourladyofconsecration.org)

Facebook: Madonna tal Konsagrazzjoni u Youtube: Guza Mifsud

**DIKJARAZZJONI:** Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.

# LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 98

April 2014

JITQASSAM BLA HLAS



“....Kont nammira ħafna lil Ġuża fuq... żewġ binarji: semplicità' u umilta'. Nemmen li Ġuża kellha intimita' kbira ma' Alla u mal-Madonna u allura Alla kien jippermettilha li tkun taf ċertu affarijiet li n-nies komuni ma' kienux ikunu jafuhom. Kellha dan is-sens ta' dixxeriment fil-ħajja tagħha...

Jiena għalija Ġuża persunaġġ li għada pitgħada għad jagħmel unur lil Malta.”

Fr. Eusebio Debono OCD

## FR. EUSEBIO, ĦAM SIN SENA TA' SAĊERDOZJU

Il-Kumitat u l-membri tal-Moviment Madonna tal-Konsagrazzjoni jifirħu lil Fr. Eusebio Debono OCD fl-okkażżjoni tant sabiħa ta' ħamsin sena saċerdozju. Fr. Eusebio kien iltaqa' aktar minn darba mal-fundatrici tagħna Ġuża Mifsud u għal dawn l-aħħar snin qiegħed jagħti s-servizzi tiegħu kemm waqt il-laqgħat tal-Kumitat kif ukoll waqt il-laqgħat ta' talb li jsiru fil-Girgenti. Għal din l-okkażżjoni Mons. Arcisqof Pawlu Cremona ta rigal speċjali lil Fr. Eusebio: permess biex iqaddes quddiesa fil-Girgenti li ser issir il-Ħadd l-1 ta' Ġunju fis-6.30pm.

## **DIRETTURI SPIRITWALI U SAĊERDOTI OHRA LI GHENU LIL ĠUZA MIFSUD DUN NAZZAREN TONNA (It-tieni parti)**

Dun Nazzaren kellu żewġ esperjenzi mportanti fid-direzzjoni tiegħu u l-ghajnuna tiegħu lil Ġuza Mifsud. Dawn kienu meta Ġuza għazlitu biex ikun hu li jmexxi l-Moviment Madonna tal-Konsagrazzjoni, kif ukoll meta Ġuza qaltlu biex ibierek il-lipsa u l-velijiet tagħha meta hadet il-voti perpetwi tagħha.

### **IT-TMEXXIJA TAL-MOVIMENT**

Fil-laqgħa tas-7 ta' Ottubru 1990 Dun Nazzaren qal hekk:

“Meta ġejt avviċinat xi ftit ta' żmien ilu minn Ġuza, qegħdin fid-dar tagħha, u stednitni biex jiena nibda ngħin aktar mis-soltu, għidt f'qalbi 'jien?' ...qiegħed nitkellem verament minn qalbi u bl-aktar mod inhossni mriegħed u saqajja iġġammjati bħalissa... għaliex jiena għal kollox inhossni nkapaċi biex immexxi din l-armata ta' Marija...

Imma jiena ċert illi la ssejha ġiet għandi, ma tlabtix jien, qatt ma daħlet f'moħħi din, jiena ċert illi bil-Madonna miegħi u bi Kristu Ewkaristija miegħi, flimkien ma' l-ghajnuna kbira minn Monsinjur Buontempo, pariri siewja minn Ġuza u l-Kumitat tagħna, l-armata ta' Marija f'dan is-santwarju għażiż, li għadu fin-nieqa tiegħu biex jiġi spreddjat ma' kullimkien, il-Madonna tkabbru żgur u x-xogħol jimxi ferm il-quddiem.

Jiena haġa waħda nitlobkom huti, illum hija l-ġurnata ta' Marija taħt it-titolu sabiħ tar-rużarju, kemm tkun haġa tajba illi bħala familja waħda, inhoss li t-talb tagħna ikun lill-Missier tagħna lkoll. Infatti hekk ngħidu, Missierna li inti fis-smewwiet u l-kumplament. Kemm tkun haġa utli, interessanti u qawwija it-talba tagħna flimkien, maħruġa minn qalbna u f'moħħna, b'moħħna ċar halli l-Madonna tkun tista' ittawwal idejja, tkun tista' aħjar tiftaħ il-mant tagħha u din l-armata ta' Ġuza tal-Girgenti f'isem il-Madonna tal-Konsagrazzjoni mhux tkompli tikber biss fin-numru. Aħna ma nħarsux lejn in-numru imma tikber fl-attivitajiet, tikber fid-devozzjoni halli jinqered dak li hu hażin u l-pjanijiet t'Alla jkunu jistgħu isehħu.

Għalhekk huti nagħmlu konkluzjoni, niringrazzjaw lil Alla ta' din il-laqgħa ta' talb illi għamilna flimkien. Niringrazzjawh illi għoġbu jiġborna hawn bħala familja waħda, niringrazzjaw lil ommna Marija talli hi l-leader tagħna, qegħda timxi hi quddiem u aħna warajha. Niringrazzjaw ukoll lill-istrument f'idejn il-Madonna li hi oħtna Ġuza halli fid-dawl tal-verita' tat-tagħlim tal-Knisja nkunu nistgħu nfahħru l-Mulej fl-ghemejjel sbieħ u kbar Tiegħu... Aħna huti fi Kristu, aħna katina, u min hu l-fuq u min hu fin-nofs u min hu taħt, imma dan ma jfissirx li għax qiegħed taħt ta' fuq akbar minnek, wieħed bżonn l-iehor. Ngħinu lil xulxin, nitolbu flimkien halli Alla tagħna jiġi mfahħar, halli Marija tiġi aktar meqjuma u fl-istess hin huti din l-armata ta' Marija tkompli tikber fl-imħabba, tkompli tikber fil-konvinzjoni, tkompli tikber fit-twemmin u fl-istess hin ukoll haġja dejiema. Issa ngħidu flimkien Ave Marija lill-Madonna.”

Meta f'intervista' li kienet saritlu f' Ġunju 2006 kien mistoqsi dwar x'hass meta Ġuza qaltlu biex imexxi l-Moviment huwa wieġeb hekk:

“Hassejt qalbi tħabbat hafna u lil Alla l-Imbierek għidtili, “Mela jiena dehen,” anka lil Ġuza Mifsud għidtilha, “Mela jiena dehen li imexxi dawn l-affarijiet kbar!” Qaltli, “Ibni baxxi rasek, kun umli, aċċetta dak li Alla jagħtik.” Dawn l-affarijiet ġieli kienet tgħidhomli lili personali meta kienet tqerr għandi ukoll, għax għamlet żmien twil li tqerr għandi wkoll.”

### **IT-TBERIK TAL-VELIJET**

Waqf il-laqgħa ta' Novembru 1994, Ġuza Mifsud hadet il-voti perpetwi tagħha. Hija qalet li l-Madonna kienet qaltilha biex tkompli tikkonsagra haġjitha u li trid tmurt b'lipsa ta' reliġjuża. Fuq pitazz Ġuza kitbet dawn il-kliem, “Illum 6 ta' Novembru taħt id-direzzjoni tal-Madonna ser nagħmel l-aħhar voti tiegħi perpetwi. Ġuza Mifsud.”

Fid-diskors tiegħu għal dakinhar, Dun Nazzaren kellu dan xi jgħid:

“Meta f'Kumitat, Sylvana għaddietli note li kien fiha dan li oħtna Ġuza irreferiet għalih illum, tant hadt gost . Emmnuni huti, dak il-hin ma tkellimt xejn, imma llum ser ngħidha. Hassejt bħal

kesha ġewwa fija illi tiffriskani u lill-Madonna għidtilha, “Grazzi illi intagħżilt jien sabiex nagħmel ir-rieda tiegħek f’oħtna Ġuza.” U bqajt nahseb.

Meta jiena kelli kuntatt ma Ġuza fid-dar tagħha ftit ilu, tkellimna wkoll fuq dawn l-affarijiet. Għidtilha, “jiena nitlob lil Alla sabiex jekk tkun ir-rieda Tiegħu, it-tberik nagħmlu jien, jekk kemm-il darba l-Madonna għażlet tassew lili.”

Il-bieraħ Ġuza ċemplitli u għamlitli referenza għal dak li ser nagħmlu llum. U fraħt hafna. U dalghodu fil-quddiesa, l-aktar haġa li għandi għal qalbi, tlabt lil Alla sabiex inkun strument adatt imma għal kollox umli sabiex it-tberik ta’ dawn il-velijiet jew kuluri ta’ hwejjeġ, illi ‘l quddiem, hutna għad iridu jirrapreżentaw il-Moviment tagħna taħt it-titolu għaziż tal-Madonna tal-Konsagrazzjoni, illi jiena ċert li l-Madonna kuntenta hafna b’dan it-titolu, iseħħ, sabiex Alla jiġi glorifikat permezz tal-Verġni Marija u f’oħtna Ġuza u f’dawk li għad iridu jsegwuha.

Issa huti, minn qalbi nħossni kommiss, mhux nibza’, għax jiena kburi li nxandar il-kelma t’Alla. Għalhekk il-Mulej sejjaħli u għażilni sabiex inkun strument għal kollox adatt biex inxandar il-vanġelu. Imma nħossni kommiss għax ma nsibx kliem biżżejjed, l-ewwel, biex niringrazzja lil Alla u mbagħad lil gran Verġni Marija, imbagħad lil oħtna Ġuza illi proprju ntgħażilt jien, nirrepeti sabiex tinzel il-barka t’Alla fuq dak kollu li tixtieq Ġuza.

Il-Moviment tal-Madonna tal-Konsagrazzjoni m’għandi l-ebda dubju fuq dak li qalet Ġuza u fuq dak li kien habbar il-Monsinjur Dun Salv Grima illi għad irid jikber, illi għad irid jinxtred, jew aħjar, id-dinja għad trid tiġi kkonsagrata kollha kemm hi lil gran Verġni Marija sabiex Alla jiġi mfaħħar permezz tagħna l-bnedmin.

Kienet l-idea tal-gran Verġni Marija stess, kemm-il darba huti illi dehret fid-dinja, sabiex il-bnedmin jiġu kkonsagrati lil Alla, imma fi żminijietna Alla l-imbierak permezz ta’ Marija ried jinqeda b’oħtna Ġuza sabiex jurina aktar l-importanza u d-dover tagħna halli aħna nkunu nistgħu nsalvaw permezz ta’ din il-konsagrazzjoni li aħna lkoll jinħtighilna nagħmlu għall-glorja t’Alla, għall-qima kbira tal-gran Verġni Marija u għall-ġid tagħna.

Kif qalilna San Pawl, illi jekk fi Kristu l-bnedmin kollha jridu jsalvaw, imma l-punt tas-salvazzjoni għandha tkun il-gran Verġni

Marija. Tant hu hekk illi aħna rridu naslu għand Kristu permezz ta’ Marija.

Għalhekk oħtna Ġuza, jiena f’isem il-Knisja niringrazzjak hafna, kompli miexja bl-umilta’, kompli miexja b’din l-imħabba li għandek lejn Alla, li għandek lejn Ġesù ta’ l-Ewkaristija, is-sigriet, iċ-ċavetta tagħna, tal-Moviment tagħna. Komplu heġġiġna bil-qima kbira lejn il-gran Verġni Marija għax aħna ċerti minn kliemk illi inti l-messaġġiera proprja illi bagħtitilna l-gran Verġni Marija sabiex tkun dawl għalina, mhux biss għas-sekolari imma b’mod speċjali għalina s-saċerdoti, halli nkunu saċerdoti kif tridna verament il-qalb ta’ Marija, tal-Madonna taħt it-titolu sabiħ tal-Konsagrazzjoni u kif iridna l-Mulej. Kemm tieħu gost il-Madonna li lilna s-saċerdoti tarana kkonsagrati kollna kemm aħna lilha, kif iridna Ġesù sabiex ikollna qawwa biżżejjed illi nkunu nistgħu nirreżistu għal dak kollu li niltaqgħu miegħu.

Għalhekk huti dak li ser nagħmlu llum nagħmluh bl-akbar glorja ta’ Alla, ngħidu grazzi kbira l-ewwel lil Alla, grazzi kbira lill-Madonna, grazzi kbira lil Ġuza biex aħna nimxu warajha, biex dan il-Moviment jikber, isseħħ ir-rieda t’Alla fil-kliem li dejjem tgħid il-Gran Verġni Marija lil oħtna Ġuza għaliex il-Madonna hija dejjem il-qaddejja tal-Mulej u allura l-messaġġ ta’ Alla qiegħed jitwassal lilna permezz ta’ Marija, permezz ta’ oħtna Ġuza sabiex tiġborna, sabiex il-wegħda ta’ Kristu sseħħ, “Jiena nħobbkom u Jiena nħenn għalikom għaliex intom xbieha rejali Tiegħi.’ Kemm ihobbna Alla illi ġie fid-dinja proprju biex jagħżel lil ommu sabiex jagħtiha lilna u biex aħna nidhlu fil-Moviment tagħna biex insiru uliedha, biex inħobbuha tassew għal kollox. Il-Madonna thobbna wisq, hija omm...”

Oħtna Ġuza, jiena nawguralek illi inti tkompli tgħix fl-umilta kollha haġja qaddisa, halli tkun ta’ eżempju għalina fit-triq tagħna lejn il-Mulej, halli fik insibu l-persuna ta’ għajjnuna kbira, halli timlina dejjem bil-kuraġġ permezz tal-kelma tiegħek dejjem dinamika, mħeġġa, permezz ta’ l-eżempju mimli mħabba lejn Alla u lejn il-proxxmu, halli inti fi ftit kliem tkun verament id-dawl u t-triq tagħna sa ma naslu għand il-Mulej...”

*Ikompili f’harġa oħra*

**Sylvana Spiteri LL.D**

### L-4 TA' MEJJU 2014 – L-ANNIVERSARJU

Dak inhar niffesteġġaw it-tmienja u għoxrin sena minn meta Ġuża Mifsud tellgħet l-istatwa tal-Madonna fil-Girgenti. Hija haġa sabiha li dak inhar niltaqgħu ilkoll flimkien, nitolbu flimkien u niringrazzjaw lis-sema flimkien. Inhegġgikom minn issa sabiex iżzommu dan l-appuntament mal-Madonna. Hi qatt ma tonqos mill-ghajnuna tagħha, ejjew ahna wkoll nagħtu s-sehem tagħna!

### KONSAGRAZZJONI TAL-FAMILJI LILL-QLUB TA' ĠESU U TA' MARIJA

Ġuża Mifsud kienet maghrufa ma' hafna Sigġiwien għall-ammont kbir ta' familji li kienet hejjiet sabiex jagħmlu l-konsagrazzjoni tal-familja tagħhom. Dawk li jixtiequ jagħmlu l-konsagrazzjoni tal-familja waqt li laqgħa ta' Mejju 2014 huma ġentilment mitluba jgħaddulna d-dettalji tagħhom: email: ourladyofconsecration@gmail.com jew Facebook jew ittra f'6, Sqaq 2, Triq il-Kbira, Sigġiewi jew ikellmu lil xi membru tal-Kumitat.

### QUDDIESA FIL-GIRGENTI IL-HADD L-1 TA' ĠUNJU 2014 FIS-6.30PM

Grazzja kbira għal Fr. Eusebio Debono u grazzja kbira hafna għalina wkoll. Nhar l-1 ta' Ġunju 2014 fis-6.30pm, Fr. Eusebio, id-Direttur Spiritwali tal-Moviment ser isegwi fuq il-passi tal-predeċessuri tiegħu Mons. Amante Buontempo u Dun Nazzen Tonna u jqaddes quddiesa fil-Girgenti fl-okkazzjoni tal-hamsin sena ta' saċerdozju. Din il-quddiesa ser issir wara li nħareġ il-permess minn Mons. Arcisqof Pawlu Cremona. Inhegġgikom sabiex tattendu bi hġarkom għal din iċ-ċelebrazzjoni ta' l-Ewkaristija sabiex flimkien infahħru u niringrazzjaw lil Alla.

### TALBA

Sinjur Alla ta' l-Eżerciti ixhet il-harsa tiegħek fuqi, twarrabx idejk minni u zommni dejjem marbut/a mal-volonta' mqaddsa tiegħek.

Mulej, nadurak, imbiek u nfahħrek u filwaqt li niżżik hajar tad-doni u l-grazzji li inti tajt lil Ġuża Mifsud, nitolbok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen. *Glorja lill-Missier...*

### GRAZZJI MAQLUGĦA

**M. Ellul miż-Żurrieq kitbet illi:** Fiż-żmien li kien għadha haġa Ġuża Mifsud, jiena flimkien mal-raġel Carmelo, kemm-il darba konna nitilgħu għal-laqqgħat li kienu jiġu organizzati l-Girgenti sabiex nitolbu u nisimgħu il-messaġġ li kienet twasslilna Ġuża.

Għadni niftakar ċar li darba minnhom, Ġuża qabdet id ir-raġel, ħarset lejn għajnejh u bi hlewwa qaltli, "Kollox ser ikun sew". Dak il-ħin dhaqnilha u ma staqsejniha xejn aktar. Imma mbagħad ġie x'qalli, "X'inhu kollox sew? Hemm xi haġa ħażina?" Ma kontx naf xi jfisser dak il-kliem. Tkellimna dwar dan anka jiena u r-raġel sabiex naraw jekk hemmx xi haġa bejnietna li stajna nrranġawha!

Sadanittant, jiena għandi t-tifel Ephrem miżżewweġ lil Diana u jogħħodu l-Kanada. Diana kienet tqila, u ffit ġimghat wara din il-laqqgħa li kellna ma' Ġuża, Diana welldet lil binhom Kemrin, eżattament fid-19 ta' Awwissu 1996.

Importanti li ngħid li jiena u r-raġel konna nafu biss li t-tifel u l-mara kienu qed jistennew tarbija iżda bil-problemi li kien hemm qatt ma kienu qalulna xejn lilna biex ma jinkwetawnix.

Wara t-twelid tat-tarbija sirna nafu li meta Diana kienet tmur għat-testijiet, it-tobba kienu qalulha li t-tarbija kienet ser tkun "cabbage", riduha tneħħi t-tarbija għaliex kienet ser tkun spiża għall-pajjiż u għall-ġenituri. Iżda huma ddeċidew li jiġri x'jiġri dik kienet it-tarbija tagħhom u riduha li tgħix.

Meta twieldet it-tarbija, haduha fil-laboratorju. It-tifel qalli, "Ma, haduh fil-laboratorju biex jittestjawh u jiena nigri warajhom li ma jmorrux jagħmlulu xi haġa." Meta staqsa lil Professur x'kien ġara, dan qallu, "Il-baby kollox sew għandu. Ġara xi haġa għax dan il-baby kollox kien jindika li kellu jkun cabbage."

Jien lil ibni għidtlu bil-kliem li kienet qaltilna Ġuża, li kollox kien ser ikun sew, u li għalina dak iż-żmien dan il-kliem ma' kien ifisser xejn. It-tifel skanta u qalli, "Ma, ma nafx nirrispondik. Ahna konna ppreparati għal li kien ġej, jiġifieri li kien ser ikollna tarbija b'dizabilita." Diane ukoll qaltli, "Nahseb li kien miraklu, għax bix-xokk, bl-inkwiet u bil-biki li bkejt, jiena kelli nkorrih."

Nista' niddikjara li mhux talli t-tifel twieldet b'saħħtu, imma ngħid ukoll li t-tifel sa' minn ċkunitu kien intelligenti hafna.

Meta t-tifel kellu sentejn, Ephrem u Diana ġew għal holiday hawn Malta. İlkoll flimkien tlajna l-Girgenti niringrazzjaw lill-Madonna u saħansitra Diane niżżlet lil Kemrin fil-ħawt ta' l-ilma li hemm hdejn l-istatwa tal-Madonna.

Kull meta f'dawn is-snin nitla' l-Girgenti dejjem inhoss li għandi naqsam din l-esperjenza, iżda dejjem bqajt lura. Issa serraħt qalbi u ta' dan nixtieq niringrazzja lil Alla, lill-Madonna u lil Ġuża Mifsud. Kellha raġun għaliex verament kollox kien sew.